

बीएसईएस ने बांटे जरूरतमंदों के बीच 5,000 कपड़े

नई दिल्ली, 6 जनवरी, 2010। लगातार बढ़ती ठंड के कारण सामाजिक रूप से कमजोर लोगों को हो रही दिक्कतों को देखते हुए, बीएसईएस ने आज उनके बीच गरम कपड़े बांटे। अपनी सामाजिक पहल *अर्पण* के तहत बीआरपीएल और बीवाईपीएल ने विभिन्न कॉलोनियों में रह रहे कुल 5000 लोगों को कपड़े बांटे।

बीएसईएस ने अपने कर्मचारियों से अनुरोध किया था कि वे गरीबों के बीच कपड़ा वितरण कार्यक्रम के लिए अपने और परिवार की ओर से कपड़ों का योगदान दें। कंपनी की इस अपील का व्यापक प्रभाव पड़ा और कर्मचारियों ने बड़ी संख्या में कपड़े डोनेट किए। कर्मचारियों से यह अनुरोध भी किया गया था कि वे ऐसे कपड़े डोनेट करें, जिन्हें पहनने में वे खुद संकोच महसूस न करें।

बीवाईपीएल ने बांटे 2000 लोगों को कपड़े

एनजीओ शमा एजुकेशनल एंड पॉलिटिकल सोसायटी के सहयोग से बीवाईपीएल महिला संघ के सदस्यों ने सीलमपुर सीपीजे ब्लॉक और आसपास की स्लम बस्तियों के निवासियों के बीच कपड़े बांटे। इनमें ज्यादातर गरम कपड़े थे। बीवाईपीएल कर्मियों की पत्नियों ने इस तरह के सामाजिक व अर्थपूर्ण कार्य करने के लिए एक महिला संघ बनाया है। कपड़ा वितरण कार्यक्रम में बीएसईएस के वरिष्ठ अधिकारियों के अलावा, एनजीओ शमा एजुकेशनल एंड पॉलिटिकल सोसायटी के महासचिव श्री फहीम बेग समेत कई अधिकारी व कार्यकर्ता मौजूद थे।

बीवाईपीएल के सीईओ श्री रमेश नारायणन ने बताया, "भागीदारी पार्टनर और कॉरपोरेट नागरिक होने के नाते, बीवाईपीएल अपने सामाजिक सरोकारों को बखूबी समझती है। यही वजह है कि कंपनी उपेक्षित तबकों और सामाजिक उद्देश्यों के लिए काम करती रहती है। बात चाहे बिजली आपूर्ति की हो या सामाजिक कार्यों की, हमारा प्रयास है कि अपने इस खूबसूरत शहर के हर नागरिक की जिंदगी खूबसूरत हो।"

बीआरपीएल ने दिए 3000 लोगों को कपड़े

बीआरपीएल ने एनजीओ फ्रीडम ट्रस्ट के सहयोग से दक्षिण-पश्चिम दिल्ली में स्थित तिगड़ी गांव में समाज के निचले तबके के लोगों के बीच कपड़े बांटे। इस मौके पर बीआरपीएल सीनियर मैनेजमेंट के अलावा, इलाके के एमएलए श्री एएस लवली, पार्षद श्री सतीश गुप्ता और फ्रीडम ट्रस्ट के कार्यकर्ता व अधिकारी भी मौजूद थे।

बीआरपीएल के सीईओ श्री गोपाल सक्सेना ने बताया, "तिगड़ी गांव में करीब 3000 घर हैं और हमारी कोशिश थी कि हर घर में कम से कम एक कपड़ा तो पहुंचे ही। यह हमारी कॉरपोरेट सोशल रेस्पॉसिबिलिटी का एक अहम हिस्सा है और ऐसे कार्यक्रम समय-समय पर आयोजित किए जाते रहेंगे।"

बीएसईएस प्रवक्ता के मुताबिक, अपने सामाजिक दायित्वों के तहत पिछले दिनों बीएसईएस ने दिल्ली और बिहार में आई भीषण बाढ़ से पीड़ित लोगों को राहत पहुंचाने के लिए बढ़-चढ़कर योगदान दिया था। इसके अलावा, स्कूली बच्चों को ऊर्जा संरक्षण के प्रति जागरूक करने के लिए भी बीएसईएस बड़े पैमाने पर काम कर रही है।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें:

प्रशान्त दुआ-39999870 / 9312007822

चंद्र पी कामत- 39999642 / 9350130304